


# **Il-Huttafa**

**Il-magażin ta' Klabb Huttaf**

Pitirress

BirdLife  
MALTA





# F'dil-harga...

Editorjal	2
Aħbarijiet	3
Mid-dinja	4
Nittrumbjaw Fuq	5
Gallerija	6
Spot Natura	7
Avviżi	7
Kompetizzjoni 41	8
Ittri	8
In-Natura fl-Arti	8
Attività	9
Għali Ambjentali	10
Rigal speċjali...	11
Il-Huttafa tas-Sena	11
Dahħal membru	11
Brave Chick!	12

# EDITORJAL

## Hbieb Huttaf,



Dan l-ahħar ħaraqni wieħed!

Kont il-Qbajjar f'Għawdex bilqiegħda fuq bank inhares lejn il-baħar. Hin minnhom ħareġ wieħed minn flett tal-kiri inzertajt nafu, wieħed Malti li kien Għawdex vaganza. F'Idu kellu pajp twil ta' l-ilma mqabba ma' x'imkien fil-flekk. Sellimli, u beda jaħsel il-karozza.

U xbin, dak ilma li beda jahli! L-ilma mank għalqu darba! Anke waqt li kien qed jogħrok bl-isponża, beda jħalli l-pajp fl-art bl-ilma jgħelgħ. Triq ġabha xmara!

Imsomma, ma flahtx, kelli nkellmu. Ghedlu bi tbissima (mhux ghax kelli aptit, imma biex ma jihux għalih): "Bil-mod b'dak l-ilma, man!" Ma temmnu x-wieġeb!

Magħad wahda l-babilgamm, għemizli u qalli: "He, he! Erhilu, man, l-aqwa li l-kont ta' l-ilma mhux għandi ha jiġi! He, he!"

Mur obsor għalihi! Ghax ma kienx ha jħallas hu, allura ha jaħli bl-addoċċ. Mill-kont biss kien jimpurtah!

Hawn skoss nies jirraġunaw hekk. Ghax ikunu vaganza f'xi lukanda jew flett, allura donnu ma jimpurtax li l-banju mlejtu sax-xfar, li hallejt id-dwal kollha mixghulin, il-giżer għaddej lejl u nhar, it-televixin mixgħul il-hin kollu eċċ!


Nispera li hadd minnkom ma jirraġuna hekk. Il-hela hija ħela, dejjem u kullimkien. Qisu li tkunu fejn tkunu, anke msifrin, l-ilma tibżgħu għalihi daqs id-demm u d-dawl tibżgħu għalihi daqs id-dawl t'ghajnejkom!

Għal hawn hbieb!

**F'isem Klabb Huttaf u BirdLife Malta, nixtiqul kom Milied sabih u sena ġidida mimlija ferh.**

**Victor Falzon**

L-Editur



## Working Group ta' Klabb Huttaf

Jason Aloisio, Audrey Chetcuti, Norman Chetcuti, Desirée Falzon, Victor Falzon, Justin Vassallo

Indirizz: BirdLife Malta, 57/28 Triq Rigord, Ta' Xbiex MSD 12

Tel: 347646 Fax: 343239 email: [blm@orbit.net.mt](mailto:blm@orbit.net.mt)

website: [www.waldonet.net.mt/birdlife/](http://www.waldonet.net.mt/birdlife/)

Materjal mill-Huttafa jista' jiġi kkuppiat dment li mhux għal skop kummerċjali u dment li jissemma' isem il-magażin u li tintbagħha kopja tal-materjal lill-BirdLife.

Publikazzjoni: BirdLife Malta

Produzzjoni: Victor Falzon

Faċċata ta' quddiem: **Pitirross** (ritratt ta' Denis Cachia)

Films: Gutenberg Press.


Stampat: Poulton's Print Shop, Novembru 2000

Klabb Huttaf huwa t-taqsim ta' BirdLife Malta għall-membri ta' taħbi is-sittax-il sena. Norganizzaw hargiet fil-kampanja, żjarrat friservi naturali, serati kraft u anke nagħmlu xogħol ambientali. Nohorġu l-magażin *Il-Huttafa* kull xaharejn għall-membri, u nagħmlu hendawts u logħob għal waqt l-aktivitajiet. Shubija fi Klabb Huttaf hija Lm2 fis-sena.



# Sena rekord!

Matul Settembru u Ottubru li għaddew, il-BirdLife kellha nies kuljum fil-Buskett josservaw u jissorveljaw x'tajr tal-priża qiegħed jghaddi. Il-Buskett huwa l-ahjar post f' Malta biex tara t-tajr tal-priża, specjalment fil-passa tal-harifa. Dis-sena jidher li l-passa tat-tajr tal-priża kienet wahda rekord, ghax **B'KOLLOX DEHRU 3987 TAJR TAL-PRIŽA**. Hawn isfel qed inġibulkom lista shiha ta' x'għasafar tal-priża dehru mill-Buskett biss.



Imn'Alla dil-harifa  
l-pulizija għamlet xogħolha  
sew fil-Buskett, ghax kieku  
massakru kbir  
kien ikollna!

NUMRU	TAJR	ISEM BL-INGLIZ
1463	kuċċarda	European honey buzzard
22	astun iswed	black kite
4	ajkla bajda	short-toed eagle
1948	bagħdan ahmar	marsh harrier
10	bagħdan griż	Montagu's harrier
14*	bagħdan miż-żgħar	ringtail harrier
5	sparvier	Eurasian sparrowhawk
11	kuċċarda prima	common buzzard
2	kuċċarda ta' l-isteppa	steppe buzzard
2	ajkla tal-kalzetti	booted eagle
13	arpa	osprey
47	spanjulett sekond	lesser kestrel
171	spanjulett	common kestrel
1	seger ta' denbu	merlin
129	seger tal-hannieqa	hobby
16	bies tar-regina	Eleonora's falcon
64*	tajr tal-priża kbir	broadwings
42*	spanjuletti	common/ lesser kestrel
22*	isqra	falcon species
1*	tajra tal-priża	bird of prey

\*Dan ikun tajr li ma jkunx ingħarf sew, spiss minħabba li jkunu fl-gholi wisq, jew f'dawi hażin.




Justin Vassallo

Il-BirdFest 2000 li għamilna fil-Buskett fil-1 Ottubru 2000 kienet success, allavolja filghodu xi kaċċaturi xerrdu t-tacċi u skoss karozzi ddubbaw panċer! Kien hemm logħob, tpingħiġa, berdwocing, ikel, xorb, face-painting, jumble sale, gew tat-televixiċi eċċ. Imsomma, għamilna attivitā sura u dahlu skoss membri. Grazzi kbira lili kull min għen jew ha sehem f'dil-biċċa xogħol, u niskużaw irwieħna magħkom li ma lhaqniex infurmajiekom bl-attivitā fil-Huttafa!



# it-tigra... sejra?



F'Il-Huttafa 2 (1994) konna ktibna li fid-dinja baqa' biss xi 5000 tigra. B'dispjaċir kbir inhabbru li dak in-numru jidher li issa niżel għal xi **3000**. L-Indja, l-iktar pajjiż li fi ġixx tigri, ftit qiegħda tagħmel biex tipproteġi dan l-annimal ta' l-ghażeb. It-tigri jinqatlu minn kaċċaturi li jieħdu l-ghadam tagħhom biex issir medicina ghac-Ċiniżi! Barra minn hekk, l-ambijent tat-tigra (per eżempju l-ġungli fil-Bangladesh) qiegħed jinquered mill-bniedem biex isir tiftix għaż-żejt, biex ihaffru ghall-faham u hafna żvilupp iehor.

Jidher li t-tigra m'għandha futur xejn sabiħ. Sas-sena 2010 jikkalkulaw li t-tigra tkun inqerdet għal kollo minn wiċċ id-dinja.

## B'apitħom!

Il-Mexican free-tailed bat huwa farfett il-lejl li jghix f'kolonji kbar fl-Amerika Centrali. Jistmaw li f'Texas biss, dawn il-frietet il-lejl bejniethom jieklu ma' l-20,000 tunnellata insetti fis-sena! Dak aptit!

## Telaq ieħor!



Id-dinja għadha kemm tilfet annimal iehor. Did-darba hija razza ta' xadin li jisnejja Waldrone's Red Colobus (*Colobus badius waldroni*). Dan l-annimal kien jghix fil-foresti tal-Ghana u tal-Côte d'Ivoire, pajjiżi ta' l-Afrika tal-Punent. L-ahħar li raw wieħed minn dawn ix-xadini kien fl-1978. Ix-xjenza tagħti čans biex jitfitteż sew qabel ma tikkunsidrah estint. Imma wara 22 sena, l-istudjużi qatgħu qalbhom... u d-dinja saret ftit iktar fqira!



Tghid min  
imissu  
issa???

Red Colobus,  
jixbah ħafna lil  
Waldrone's Red  
Colobus




# il-Gardell

Mark-Anthony Falzon

Ix-xhur ta' Ottubru u Novembru huma interessanti hafna ghall-berdwoċers Maltin. F'dan iż-żmien jaslu fostna ghadd ta' għasafar li jghaddu x-xitwa Malta - bl-Ingliz insejħulhom *wintering birds*. Il-biċċa l-kbira ta' dawn l-ghasafar jiġu minn pajjiżi tat-tramuntana u l-grigal ta' I-Ewropa, per eżempju I-iSkandinavja u l-Estonja. F'dawn il-pajjiżi, ix-xitwa hija kiefra u twila u għalhekk hafna għasafar ipassu lejn il-klima moderata tal-Mediterran. F'Malta naraw regolarmen xi 30 speci li jqattgħu x-xitwa fostna, u fost dawn hemm l-ghasafar ta' l-ghana (bl-Ingliz, *finches*).

Wiehed mill-isbah għasafar ta' l-ghana huwa l-gardell. Il-kuluri ta' dan l-ghasfur jaqtgħu kuntrast interessanti. Id-dahar u s-sider huma kafellatte u ż-żaqq bajda; fuq rasu għandu kappa sewda tuta li tmiss ma' maskla hamra bejn l-ghajnejn u l-munqar; id-denb u l-ġwienah huma suwed b'daqqiet bojod, u mat-tul tal-ġwienah il-gardell għandu wkoll faxx isfar li jidher sew waqt it-titjir. L-ghamlia tal-gardell hija eleganti u huwa għasfur pjuttost żgħir - ftit iż-ġegħi minn għasfur tal-bejt, fil-fatt. Meta jtir, il-gardell jidher kważi qed jaqbeż, minhabba li t-titjira hija mqawsa hafna. Jiekol żrieragh, speċjalment dawk tax-xewk u t-tif.

Il-habitat (jiġifieri l-ambjent adattat) tal-gardell huwa l-kampanja, ghalkemm fl-Ewropa huwa komuni ħafna fil-ġonna wkoll. F'Malta narawh kullimkien imma l-aktar f'xi post bix-xaghri li jkollu wkoll siġar imferrxin. Bhall-ghasafar ta' l-ghana l-oħrajn, il-





gardell spiss jidher ipassi fl-gholi mingħajr ma jinżel jistrieħ, kultant fi qtajja' żgħar. Għalhekk huwa importanti li nitghallmu nagħrfu dan l-ghasfur mill-ġħajja, li tixbah *witt witt witt*, għax mhux dejjem se narawh mill-viċċin.

Il-gardell mħwiex komuni f'Malta, imma jidher regolarmen. L-aktar li narawh huwa fix-xhur tax-xitwa bejn Ottubru u Marzu, imma mhux l-ewwel darba li jidher ukoll bejn April u Settembru. Minn żmien għal-żmien il-gardell ibejjet f'Malta wkoll, generalment f'xi ġnien publiku. Kieku ma kienx




Malti: <b>Gardell</b>
Ingliz: <b>Goldfinch</b>
Xjentifiku: <b><i>Carduelis carduelis</i></b>

ghall-insib, il-gardell kien ikun aktar komuni u probabbli kien ibejjet regolarmen ukoll. Imma sfortunatament in-nassaba jagħmlu herba mill-gardell u mill-ghasafar ta' l-ghana kollha - il-maġgoranza tagħhom jispiċċaw f'hajja miżera maqfulin f'xi guva jew gabjetta, u dawk li jaraw il-berdwoċers tal-BirdLife ikunu l-ftit li jiskappaw ix-xbiek tan-nassaba. X'hasra hux!


# GALLERIJA

**Činju**

Jay Adam Stewart (10)

**Pepprin**Mark  
Vella (10)**Margun**Marius  
Bugeja (8)**Roderick Gusman**


Bagħdan Abjad (13)

**Pagun**

Matthew Spiteri (9)

**Gojjin**


Caroline Delia (11)

**Bies**



Steven Borg (12)



3

**Grawwa**

Joseph Bugeja (12)

**Russett**Christina  
Fiott (11)**Għasfur ta' San Martin**

Nicholas Galea (5)

Pingu fuq karta bajda, mhux ikbar minn din il-paġna, b'linka sewda u mhux bil-kulur. Tinsewx isimkom, l-ekonomi tagħkom u isem l-annimal jew pjanta. Aġħmlu hekk, u t-tpingiġja tagħkom tidher fil-magazin. Tpingux annimali domestici għall-Huttafa, bhal klieb, qṭates eċċ. Kull tipingiġja li nġibu tiehu 3 punti fil-Huttafa tas-Sena 2001.




# PAPOĆCI

Il-papoċċi hija waħda minn dawk il-ftit fjuri slavaġ li nitghallmu nagħrfu sa minn tħulitna. Mhux ta' b'xejn, ghax għandha għamla partikolari u tagħti fl-ghajnejn. Ahna l-Maltin inqabbluha maż-żraben, l-Inglizi mad-draguni (snapdragon) u t-Taljani ma' halq l-Ijjuni (bocca di leone)! Il-frotta niexfa tal-papoċċi tfakkrek f'rás il-mewt, u minnha toħroġ kwantità ta' żerriegħha rqiq qisha bżar iswed mithun!

L-iktar speċi komuni hija l-papoċċi hamra, li twarrad is-sena kollha u tikber kważi kullimkien, iżda l-aktar fejn ikun hemm art-ġeblija.

Mal-hitan u s-swar spiss naraw il-papoċċi bajda. Għandha fjuri bojod safranin ftit iżgħar minn tal-hamra. Darba din l-ispeċi kienet tinstab biss f'Malta u Sqalliġa, iżda maż-żmien infirxet f'pajjiżi oħrajn tal-Mediterran.

L-iktar speċi rari hija l-papoċċi ta' Malta. Tissejjah hekk għax tikber biss f'Malta u Linosa, gżira daqs nitfa bejn it-Tunezija u Sqalliġa. Il-fjuri huma żgħar ta' lewn vjola ċar. Għal xi raġuni u b'xorti hażina tidher li qiegħda tonqos minn pajjiżna u hemm ic-ċans li nitilfuha. Fil-fatt din il-pjanta hija mharsa bil-liġi.





Il-papoċċi hamra thobb postijiet b'art ġeblija

**Spot  
Natura**

JASON ALOISIO

Trid tgħin lill-BirdLife u tiddobba skoss punti fil-Huttafa tas-Sena 2001? Jekk għandek soft-toys li m'ghadek tridhom, nieħdu pjaċir kieku tghaddihom. Il-BirdLife dawn tbighhom, u bil-flus inkomplu nfaddlu biex nixtru dak it-teleskopju ghall-Għadira. Għalhekk jekk għandek soft-toys f'kundizzjoni tajba tista' jew iġġibhom ic-Centru tal-BirdLife f'Ta' Xbiex, jew iżżur ir-riserva ta' l-Għadira u thallihom ma' xi hadd mill-gwidi t'hemmhekk, jew tghaddihom f'xi attivitā tal-Klabb stess. Punti 5 sa 10 għal kull soft toy (skond id-daqs u l-kundizzjoni).



Tajjeb li fil-Milied il-ġenituri ma jagħtux pets bħala rigali sakemm ma jkunux certi li uliedhom verament iridu wieħed u kapaci jrabbuh! Ftakru li annimal mhux oġġett li jintrema' meta tixxa' minnu!

Haġ'ohra, jekk tixtiequ tghinu lil min qed jaġhti hajtu u ġidu biex jieħu hsieb klieb u qṭates mitluqin, žuru l-carboot sale li jarma hdejn il-Flower Power (hdejn Ta' Qali) kull nhar ta' Hadd, u ixtru xi haġa!

Ftakru! Kull darba li ġġeddu l-miżata fi Klabb Huttaf tieħdu poster ġdid, kbir u bil-kulur ta' xi għasfur.



Backnumbers tal-Huttafa baq� minn ta' kull harja hliet 1 u 3.  
Backnumbers jiġiwew 25c kull wieħed. Ċemplu 347646.


# KOMPETIZZJONI 41

NORMAN CHETCUTI  
The Entertainer




Sib it-12-il tajra tal-plajja f'dit-tahbila, u għalik hemm ktieb sabih dwar in-natura. Tista' timxi 'l quddiem, lura, 'il fuq, 'l ifsel jew imxattar. Dawn huma l-ghasafar:

BEGGAZZINA  
TERTUXA  
BIRWINA  
VENEWWA  
XIFA  
SWEJDA  
CUVETT  
PLUVIERA  
GIRWIEL  
GURLIN  
MONAKELLA  
PLUVEROTT



Ibghat kopja tat-tahbila lesta (jekk tqasqas il-magażin titlef mill-ewwel) sat-Tlieta 9 Jannar 2001, flimkien ma' ismek ecċċ.

Ir-rebbieh tal-Kompetizzjoni 40 huwa **Keith Vassallo** (Y4364) mill-iMqabba. Keith mitlub imur iċ-Ċentru tal-BirdLife (Tnejn - Gimha 9am-12) f'Ta' Xbiex biex jiġbor il-premju. Prosit Keith, u hu miegħek il-membership card!



## Il-Fiera tal-Mohqrija



Sur Editur,

F'Novembru mort mal-familja ghall-Fiera ta' San Martin li ssir fil-Baħrija. Kien hemm hafna nies u kienet ġurnata sabiha, imma jien xejn ma hadt gost.

Rajt hafna hrif marbutin fuq trakk fix-xemx, sakemm jitilghu lil xi hadd bix-xorti. Meta jintreba xi wieħed minnhom, bdew jorbtulu biċċa najlon m'ghonqu u n-nies u t-tfal erhilhom jiġbdu minnu qishom qed imexxu xi ġugarell.

Miskin il-haruf veru annimal kwiet u jien tgħidx kemm hassejt x'hin rajtu jbati. In-nies kolika bdew jiggustaw dawn il-hrif, imma jaħasra ma kinux jafu jittrattawhom tajjeb!

Żgur li żgur ma nerġax immur nara din il-Fiera tal-Mohqrija!

Amy Gerardi  
Marsascala


Għażiża Amy,

Għandek raġun tghid li n-nies ma jafux jittrattawhom tajjeb l-annimali. Għal hafna nies l-annimali qeqhdin hemm biex nużawhom bħal oġġetti. 'Qas temmen li fis-Seklu 21 għad hawn nies li jahilfu li l-annimali ma jhossux uġiġi!

L-Editur

Aqraw **The Magic Finger** ta' Roald Dahl, ktieb bi storja helwa dwar xi kaccaturi u dwar tifla li jkollha poteri specjal...

## In-Natura fil-Arti




### Sema u bahar

Disinn oriġinali u intelligenți ta' Mauritz-Cornelis Escher (1898-1972). Escher kien magħruf għal dat tip ta' tpingiġja




Lestu ghall-

# ATTIVITÀ paazzazza Party!



Data: 20 Diċembru 2000  
Post: Skola Primarja Furjana  
Hin: 6.30pm - 8.30pm  
Età: Huttaf kollha!  
Dħul: Lm1.75 (fil-bieb)  
**IMPORTANTI**  
Biex tibbukkjaw čempu 347646  
(8am-1pm) mhux wara 18 Diċembru



Hawn hbieb,

Kif abna? Għandi hafna x-nirrakkuntalkom, u ma nafx minn fejn se nibda. L-attività ta' Lulju l-Għadira marret tajeb bafna. Hadd minna ma bata, imma b'li għamilna tgħidix kemm ha gost Charles il-gwardjan ta' l-Għadira! Tant li l-għada ċempilli u bajjarni nerġgbu mmorru! "Għus-sena d-dieħħla" għedlu.



Charles il-gwardjan ta' l-Għadira! Tant li l-għada ċempilli u bajjarni nerġgbu mmorru! "Għus-sena d-dieħħla" għedlu.

Imbagħad kellna l-mixja ta' bil-lejl mir-Rabat għaż-Żurrieq. Twila tabħsu? U mela le! Tlagna fid-9pm u f'noxs il-lejl konna digħi hemm! U anke żfinna fit-ġo bar ghall-kant ja' Freddie Portelli!

Il-Kamp ta' Settembru rega' kien suċċess: bdax-il tifel u tifla, u l-fuq minn 400 għasfur! Hadna gost, staqsu lil minn ġie... u bilhaqqi rajna kaċċatur jispara fuq kuċċarda. Kżajniek lill-pulizija, li minnufiżi arrestaw! Dan l-abhar ukoll smajt li weħel xi multa xierqa!

Fl-abhar kien hemm il-barga ta' Kemmuna. Hawwiha 5 sigriet, xi 30 qasba, dawwarniehom b'rinxellu tal-hadid, u baffirna xejn inqas minn 18-il bofra obra biex inhaw lu aktar siġġar fibhom! Prosit tassew till kull minn ġie jaġhti daqqa t'id.

Se jkollie nieqaf ghax ma fadallix fejn nikteb. Ngħid biss illi hadi gost nara dawk it-tfal godda l-Buskett u Kemmuna. Jien u Graziella, il-leader il-ġdida, nisperaw li naraw kom kollha l-attività li jmiss...


## ATTIVITÀ

# paazzazza Party!

U kif jiġri dejjem, erġajna wasalna ghall-ahħar attivitā tas-sena, attivitā tant mistennija...

Il-PARTY tal-MILIED! Attivitā li tattenduha bi ħġarkom... Naraw dis-sena tesagħniex is-sala!

Ejjew, nies, u gawdu magħna f'daž-żmien ta' gost u ta' tgawdija!



Sejrin...

b a k n a j k

### Iva, sejrin bajkhajk!

Tant ilkom tghiduli biex norganizzaw wieħed li ma flahtx niksrikkom qalbkom! Din id-darba se tkun qasira... mill-Mosta ghall-Bidnija, nitilghu mal-wied sa l-iMġarr u nerġghu lura lejn il-Mosta. Il-postijiet li ser nghaddu minnhom sbieħ hafna, speċjalment daž-żmien tas-sena.

Mela jien u Graziella nillaqgħu magħkom jew Bieb il-Belt jew quddiem il-knisja tal-Mosta. **Importanti** li minn ġej icċempel l-uffiċċu tal-BirdLife. Min se jikri rota din se tkun Lm2. Tinsewx iġġibu magħkom xi ikel u xorb, u rejnkwot għal li jinqala'.


Naraw kom!



Data: 20 Jannar 2001  
Niltaqqu: Bieb il-Belt 8.15am jew il-Mosta 9.00am  
Lura: 4pm  
Età: 13+

justin

Justin Vassallo



Le, mhux xena minn foresta maġika tal-hrejjef Grimm. Dar-ritratt mehud Malta! Ezatt eżatt il-Ballut ta' i-Mgiebah.

# Tagħna f'tagħna!

Spiss nghidu li Malta m'hawnx biżżejjed siġar u hemm bżonn inħawlu iktar. Iżda kontu tafu li mhux is-siġar kollha xorta? Hawn siġar li huma Maltin, oħrajn li dahluhom Malta n-nies minn barra, jew apposta jew bla ma jafu.



X'inħuma il-karatteristiċi tas-siġar Maltin? L-ewwelnett, siġar Maltin adattaw ruhhom ghall-ambjent li jikbru fi. Per eżempju, jifilhu għan-nixfa twila tas-sajf. Ikollhom għeruq li kapaċi jinfirxu sew fil-blat biex ifitxu l-ilma, weraq li jghinuhom jahżnu l-ilma, jew li jirriflettu d-dawl tax-xemx. Hemm siġar li jwaqqghu l-weraq fis-sajf, biex ma jitil fuix l-ilma. Imsomma, bosta adattamenti.

F'Malta, iżda, insibu wkoll numru kbir ta' siġar li mhumiex Maltin. Forsi tgħidu, mhux xorta? Mhux l-agħa li siġar? Le mhux xortu Uħud minn dawn is-siġar barranin li ddahlu Malta, huma kapaċi jikbru tajjeb hafna fl-ambjent tagħna, u minhabba f'hekk jistgħu jheddu is-siġar Maltin.

Ejjew nieħdu eżempju: l-ewkalipptus! Din hija siġra Awstraljana, li ddahħħet Malta u ntghoġbot ghax tikber malajr, u għalhekk malajr infirxet ukul-hadd iħawwel l-ewkalipptus. Imma dis-siġra hija problema, ghax kapaċi tixrob hafna ilma

mill-hamrija\*. Barra minn hekk, tipprodu ġi sustaini tossiċi fil-hamrija li ma jħallux siġar oħrajn jikbru fil-vicin. Lanqas haxix ma jikber, u dan ihalli l-hamrija mikxufa li mbagħad faċċi titkaxkar mix-xita u r-rih.

Hemm ukoll siġar oħrajn bhall-akċċa, ir-riġnu u t-tabakk tas-swar li kollha jistgħu jagħmlu hsara lill-ambjent naturali Malti meta jieħdu post siġar indiġeni Maltin.

Hemm bżonn nibdew napprezzaw iktar is-siġar Maltin. Uhud mill-ispeċi bħall-**għargħar**, iż-żafżaf u l-ġummara huma mħedda u saru rari hafna. X'jista' jsir? Nistgħu nhawlu iktar siġar Maltin, speċjalment dawk rari, flok ma noqogħdu ninħlew fuq siġar li ġew min-naħħa l-ohra tad-dinjal. Anke meta nhawlu s-siġar fit-torop jew fir-rawndebawts, l-awtoritajiet għadhom jużaw iktar speci Maltin.

**B'hekk mhux biss insalvaw hafna razex li kważi spiċċaw, imma wkoll iktar nies jitgħallu dwar dan il-wirt naturali Malti.**

Elisabeth Conrad



# Rigal specjali dal-Milied!

Fuq wara did-darba ġibna kopja tal-poster li bih qed nagħmlu riklam biex inhajru nies jadottaw ciefa. Kif hafna minnkom digà jafu, qed nagħmlu dan**biex niġbru flus ħalli l-BirdLife ikollha l-mezzi biex tistudja ahjar l-għasafar, b'mod specjali t-tajr tal-baħar.**

Kif tafu wkoll, wahda mill-affarijet li intom tieħdu jekk tadottaw ciefa huwa **soft toy** specjali, li sar apposta għal din il-kampanja! Is-soft toy huwa ta' fellus ta' ciefa, u kull min rah iġġennen għal wieħed!

Barra mis-soft toy, min Jadotta ciefa jieħu certifikat speċjali u tintbagħту wkoll l-istorja taċ-ċiefa li jkun adotta. **L-ghasafar li tadottaw huma għasafar veri li l-BirdLife taf bihom u ilha s-snin tistudjhahom.**

Hafna ghalliemma qed jadottaw cieff bhala klassijiet - idea tajba ghax b'dal-mod tiġi rhisa immens għal kull student.



**Ara thajrxu l-ill-**  
ghalliema tagħkom  
jagħmlu l-istess.  
Aġħmlu xi haġa mhux  
tas-soltu dal-Milied!

Jekk tithajru tadottaw ciefa, ibagħtu ċekk jew postal order ta' **Lm6** lill-BirdLife, flimkien ma' isimkom u l-indirizz. Il-bqija nagħmluh ahna.




## II-Huttafa tas-Sena 2000

Dawn huma l-ghaxar rebbieħa tal-Kompetizzjoni **II-Huttafa tas-Sena 2000**, bin-numru ta' punti li rnexxielhom itellgħu tul dan l-ahħar tħażżeen!


Jürgen Pavanello	419
Sara Jane Cauchi	398
Kenneth Cauchi	326
Arthur Briffa	223
Kyra Vassallo	222
Clayton Borg	188
Alvin Borg	135
Alf Buhagiar	88
Darren Borg	80
Simon Sultana	63

Prosit u grazzi, hbieb, u qisu li tiġi dakinhar tal-PARTY biex tingħataw il-premju li jixirqilkom.



## Dahħal membru ġdid fi Klabb Huttaf u inti tieħu...

- Tliet pitazzi
- Stiker bil-kultur
- 8 punti fil-Huttafa tas-Sena



Hajjar hbieb, aħwa u kugini jidħlu fi Klabb Huttaf, aqgtihom kopja ta' dil-formola biex jimlewha, imla isfel nett id-dettalji tiegħek stess, u ibghathomlna, flimkien mal-Lm2 tal-membru l-ġdid.

**Dettalji  
tal-  
membru  
l-ġdid**

Isem

Indirizz

Data tat-tweldi

Telefon

**Dettalji  
tiegħek  
stess**

Isem

Indirizz

Telefon

8

# BraveChick



She hatches on the edge of a sheer cliff.

She is abandoned before she is fully grown.

She has to teach herself how to fly... or drown.

She has to teach herself how to find food... or starve.

She has to brave wild storms and rough seas.

And yet...

These are the least of her problems !

This brave chick is a young shearwater, a seabird that breeds in Malta. Millions of seabirds die each year because of marine pollution, hunting, overfishing and habitat destruction.

Seabirds clearly need our help !

Please care ! For Lm6 you can foster your own shearwater and at the same time support BirdLife's Seabird Project. Thanks.

For more details please ask at this outlet, or contact  
BirdLife Malta at 57/28 Triq Rigord Ta' Xbiex MSD 12  
Tel 347646 Fax 343239 email [blm@orbit.net.mt](mailto:blm@orbit.net.mt)

